

## त्रिशः सर्गः

सीतया सह कर्तव्ये वार्तालापे हनुमतो विचारणा

हनुमानपि विक्रान्तः सर्वं शुश्राव तत्त्वतः ।  
सीतायास्त्रिजटायाश्च राक्षसीनां च तर्जितम् । १  
अवेक्षमाणस्तां देवीं देवतामिव नन्दने ।  
ततो बहुविधां चिन्तां चिन्तयामास वानरः । २  
यां कपीनां सहस्राणि सुबहून्युतानि च ।  
दिक्षु सर्वासु मार्गान्ते सेयमासादिता मया । ३  
चारेण तु सुयुक्तेन शत्रोः शक्तिमवेक्षता ।  
गूढेन चरता तावदवेक्षितमिदं मया । ४  
राक्षसानां विशेषश्च पुरी चेयं निरीक्षिता ।  
राक्षसाधिपतेरस्य प्रभावो रावणस्य च । ५  
यथा तस्याप्रमेयस्य सर्वसत्त्वदयावतः ।  
समाश्वासयितुं भार्या पतितदर्शनकाङ्क्षिणीम् । ६  
अहमाश्वासयाम्येनां पूर्णचन्द्रनिभाननाम् ।  
अदृष्टदुःखां दुःखस्य न ह्यन्तमधिगच्छतीम् । ७  
यदि ह्यहं सतीमेनां शोकोपहतचेतनाम् ।  
अनाश्वास्य गमिष्यामि दोषवद् गमनं भवेत् । ८  
गते हि मयि तत्रेयं राजपुत्री यशस्विनी ।  
परित्राणमपश्यन्ती जानकी जीवितं त्यजेत् । ९  
यथा च स महाबाहुः पूर्णचन्द्रनिभाननः ।  
समाश्वासयितुं न्यायः सीतादर्शनलालसः । १०  
निशाचरीणां प्रत्यक्षमक्षमं चाभिभाषितम् ।  
कथं नु खलु कर्तव्यमिदं कृच्छ्रातो ह्यहम् । ११  
अनेन रात्रिशेषेण यदि नाश्वास्यते मया ।  
सर्वथा नास्ति संदेहः परित्यक्ष्यति जीवितम् । १२  
रामस्तु यदि पृच्छेन्मां किं मां सीताब्रवीद् वचः ।  
किमहं तं प्रतिब्रूयामसम्भाव्य सुमध्यमाम् । १३  
सीतासंदेशरहितं मामितस्त्वरया गतम् ।  
निर्दिष्टेऽपि काकुत्स्थः क्रोधतीव्रेण चक्षुषा । १४  
यदि वोढोजयिष्यामि भर्तारं रामकारणात् ।  
व्यर्थमागमनं तस्य ससैन्यस्य भविष्यति । १५  
अन्तरं लहमासाद्य राक्षसीनामवस्थितः ।  
शनैराश्वासयाम्यद्य संतापबहुलाग्निमाम् । १६  
अहं ह्यतितनुश्चैव वानरश्च विशेषतः ।  
वाचं वोढाहरिष्यामि मानुषीमिह संस्कृताम् । १७  
यदि वाचं प्रदास्यामि द्विजातिरिव संस्कृताम् ।  
रावणं मन्यमाना मां सीता भीता भविष्यति । १८  
अवरयमेव वक्तव्यं मानुषं वाक्यमर्थवत् ।  
मया सान्त्वयितुं शक्या नान्यथेयमनिन्दिता । १९  
सेयमालोक्य मे रूपं जानकी भाषितं तथा ।  
रक्षोभिस्त्रासिता पूर्वं भूयस्त्रासमुपैष्यति । २०

ततो जातपरित्रासा शब्दं कुर्यान्मनस्विनी ।  
जनानां मां विशालाक्षी रावणं कामरूपिणम् । २१  
सीतया च कृते शब्दे सहसा राक्षसीगणः ।  
नानाप्रहरणो घोरः समेयादन्तकोपमः । २२  
ततो मां सम्परिक्षिप्य सर्वतो विकृताननाः ।  
वधे च ग्रहणे चैव कुर्युर्यत्नं महाबलः । २३  
तं मां शाखाः प्रशाखाश्च स्कन्धांश्चोत्तमशालिनाम् ।  
दृष्ट्वा च परिधावन्तं भवेयुः परिशङ्किताः । २४  
मम रूपं च सम्प्रेक्ष्य वने विचरतो महत् ।  
राक्षस्यो भयवित्रस्ता भवेयुर्विकृतवराः । २५  
ततः कुर्युः समाह्वानं राक्षस्यो रक्षसामपि ।  
राक्षसेन्द्रनियुक्तानां राक्षसेन्द्रनिवेद्येन । २६  
ते शूलशरानिस्त्रिशविविधायुधपाणयः ।  
आपतेयुर्विर्मर्देऽस्मिन् वेगेनोद्देशकारणात् । २७  
संरुद्धस्तैस्तु परितो विधमे राक्षसं बलम् ।  
शङ्कयां न तु सम्प्राप्तुं परं पारं महोदधेः । २८  
मां वा गृहीयुरावृत्य बहवः शीघ्रकारिणः ।  
स्यादियं चागृहीतार्था मम च ग्रहणं भवेत् । २९  
हिंसाभिरुचयो हिंसुरिमां वा जनकात्मजाम् ।  
विपन्नं स्यात् ततः कार्यं रामसुग्रीवयोस्ति । ३०  
उद्देशे नष्टमार्गेऽस्मिन् राक्षसैः परिवारिते ।  
सागरेण परिक्षिप्ते गुप्ते वसति जानकी । ३१  
विशस्ते वा गृहीते वा रक्षोभिर्मयि संयुगे ।  
नान्यं परयामि रामस्य सहयं कार्यसाधने । ३२  
विमृशंश्च न परयामि यो हते मयि वानरः ।  
शतयोजनविस्तीर्णं लङ्घयेत् महोदधिम् । ३३  
कामं हन्तुं समर्थोऽस्मि सहस्त्राण्यपि रक्षसाम् ।  
न तु शक्याम्यहं प्राप्तुं परं पारं महोदधेः । ३४  
असत्यानि च युद्धानि संशयो मे न रोचते ।  
कश्च निःसंशयं कार्यं कुर्यात् प्राज्ञः ससंशयम् । ३५  
एष दोषो महान् हि स्यान्मम सीताभिभाषणे ।  
प्राणत्यागश्च वैदेह्या भवेदनाभिभाषणे । ३६  
भूताश्चार्था विरुध्यन्ति देशकालविरोधिताः ।  
विरुध्वं दूतमासाद्य तमः सूर्योदये यथा । ३७  
अर्थानर्थान्तरे बुद्धिनिश्चितापि न शोभते ।  
घातयन्ति हि कार्याणि दूताः पण्डितमानिनः । ३८  
न विनश्येत् कथं कार्यं वैरुध्वं न कथं मम ।  
लङ्घनं च समुद्रस्य कथं नु न वृथा भवेत् । ३९  
कथं नु खलु वाक्यं मे भृणुयान्नोद्धिजेत् च ।  
इति संचिन्त्य हनुमांश्चकार मतिमान् प्रसिम् । ४०



राममङ्गिष्ठकर्माणं सुबन्धुमनुकीर्तयन् ।  
नेनामुद्वेजयिष्यामि तद्वन्धुगतचेतनाम् । ४१  
इक्ष्वाकूणां वरिष्ठस्य रामस्य विदितात्मनः ।  
शुभानि धर्मयुक्तानि वचनानि समर्पयन् । ४२  
श्रावयिष्यामि सर्वाणि मधुरां प्रब्रुवन् गिरम् ।

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रिंशः सर्गः ॥ ३० ॥

## एकत्रिंशः सर्गः

हनुमता सीतां श्रावयितुं श्रीरामकथाया वर्णनम्

एवं बहुविधां चित्तां चित्तयित्वा महामतिः ।  
संश्रवे मधुरं वाक्यं वैदेह्या व्याजहार ह । १  
राजा दशरथो नाम रथकुञ्जरवाजिमान् ।  
पुण्यशीलो महाकीर्तिरिक्ष्वाकूणां महायशः । २  
राजर्षीणां गुणश्रेष्ठस्तपसा चर्षिभिः समः ।  
चक्रवर्तिकुले जातः पुरंदरसमो बले । ३  
अहिंसारतिरक्षुद्रो धृणी सत्यपराक्रमः ।  
मुख्यस्येक्ष्वाकुवंशस्य लक्ष्मीर्वाँल्लक्ष्मिवर्धनः । ४  
पार्थिवव्यञ्जनैर्युक्तः पृथुश्रीः पार्थिवर्षभः ।  
तस्य पुत्रः प्रियो ज्येष्ठस्ताराधिपनिभाननः । ५  
रामो नाम विशेषज्ञः श्रेष्ठः सर्वधनुष्मताम् । ६  
रक्षिता स्वस्य वृत्तस्य स्वजनस्यापि रक्षिता ।  
रक्षिता जीवलोकस्य धर्मस्य च परंतपः । ७  
तस्य सत्याभिसंधस्य वृद्धस्य वचनात् पितुः ।  
सभार्यः सह च भ्रात्रा वीरः प्रव्रजितो वनम् । ८  
तेन तत्र महारण्ये मृगयां परिधावता ।  
राक्षसा निहताः शूरा बहवः कामरूपिणः । ९  
जनस्थानवधं श्रुत्वा निहतौ खरदूषणौ ।  
ततस्त्वमर्षांपहता जानकी रावणेन तु । १०  
वञ्चयित्वा वने रामं मृगरूपेण मायया ।

श्रद्धास्यति यथा सीता तथा सर्व समादधे । ४३  
इति स बहुविधं महाप्रभावो  
जगतिपतेः प्रमदामवेक्षमाणः ।  
मधुरमवितथं जगाद वाक्यं  
हुमवितपान्तरमस्स्थितो हनूमान् । ४४

स मार्गमाणस्तां देवीं रामः सीतामनिन्दिताम् । ११  
आससाद वने मित्रं सुग्रीवं नाम वानरम् ।  
ततः स वालिनं हत्वा रामः परपुरंजयः । १२  
आयच्छत् कपिराज्यं तु सुग्रीवाय महात्मने ।  
सुग्रीवेणाभिसंदिष्टा हरयः कामरूपिणः । १३  
दिक्षु सर्वासु तां देवीं विचिन्वन्तः सहस्रशः ।  
अहं सम्पातिवचनाच्छतयोजनमायतम् । १४  
तस्या हेतोर्विशालाक्ष्याः समुद्रं वेगवान् भुतः ।  
यथारूपां यथावर्णां यथालक्ष्मवर्तीं च ताम् । १५  
अश्रौषं राघवस्याहं सेयमासादिता मया ।  
विररामैवमुक्त्वा स वाचं वानरपुङ्गवः । १६  
जानकी चापि तच्छ्रुत्वा विस्मयं परमं गता ।  
ततः सा वक्रकेशान्ता सुकेशी केशसंवृतम् ।  
उन्नय्य वदनं भीरुः शिंशपामन्ववैक्षत । १७  
निशप्य सीता वचनं कपेश्च  
दिशश्च सर्वाः प्रदिशश्च वीक्ष्य ।  
स्वयं प्रहर्ष परमं जगाम  
राममनुस्मरन्ती । १८  
सा तिर्यगूर्ध्वं च तथा ह्यधस्ता-  
न्निरीक्षमाणा तमचिन्त्यबुद्धिम् ।  
ददर्श पिङ्गाधिपतेरमात्यं  
सूर्यामिवोदयस्थम् । १९  
वातात्मजं

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकत्रिंशः सर्गः ॥ ३१ ॥





## द्वात्रिंशः सर्गः

सीताया वितर्कः

ततः शाखान्तरे लीनं	दृष्ट्वा चलितमानसा ।	साथ दृष्ट्वा हरिश्रेष्ठं	विनीतवदवस्थितम् ।
वेष्टितार्जुनवस्त्रं तं	विद्युत्संघातापिङ्गलम् । १	मैथिली चिन्तयामास	विस्मयं परमं गता । ३
सा ददर्श कपिं तत्र	प्रश्रितं प्रियवादिनम् ।	अहो भीममिदं सत्त्वं	वानरस्य दुरासदम् ।
फुल्लाशोकोक्कराभासं	तप्तचामीकरेक्षणम् । २	दुर्निरीक्ष्यमिदं मत्वा	पुनरेव मुमोह सा । ४



विललाप भृशं सीता करुणं भयमोहिता ।  
 रामरामेति दुःखार्ता लक्ष्मणेति च भामिनी । ५  
 रुरोद सहसा सीता मन्दमन्दस्वरा सती ।  
 साथ दृष्ट्वा हरिवरं विनीतवदुपागतम् ।  
 मैथिली चिन्तयामास स्वप्नोऽयमिति भामिनी । ६  
 सा वीक्षमाणा पृथुभुग्नवक्त्रं  
 शाखाभृगोन्द्रस्य यथोक्तकारम् ।  
 ददर्श पिङ्गप्रवरं महार्हं  
 वातात्मजं बुद्धिमतं वरिष्ठम् । ७  
 सा तं समीक्ष्यैव भृशं विपन्ना  
 गतासुकल्पेव बभूव सीता ।  
 चिरेण संज्ञां प्रतिलभ्य चैवं  
 विचिन्तयामास विशालनेत्रा । ८  
 स्वप्नो मयायं विकृतोऽद्य दृष्टः  
 शाखाभृगः शास्त्रगणैर्निषिद्धः ।  
 स्वस्त्यस्तु रामाय सलक्ष्मणाय  
 तथा पितुर्मे जनकस्य राज्ञः । ९  
 स्वप्नो हि नायं नहि मेऽस्ति निद्रा  
 शोकेन दुःखेन च पीडितायाः ।

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्वात्रिंशः सर्गः ॥ ३२ ॥

सुखं हि मे नास्ति यतो विहीना  
 तेनेन्दुपूर्णप्रतिमाननेन  
 रामेति रामेति सदैव बुद्ध्या  
 विचिन्त्य वाचा ब्रुवती तमेव । १०  
 तस्यानुरूपं च कथां तदर्था-  
 मेवं प्रपश्यामि तथा शृणोमि । ११  
 अहं हि तस्याद्या मनोभवेन  
 सम्पीडिता तद्गतसर्वभावा ।  
 विचिन्तयन्ती सततं तमेव  
 तथैव पश्यामि तथा शृणोमि । १२  
 मनोरथः स्यादिति चिन्तयामि  
 तथापि बुद्ध्यापि वितर्कयामि ।  
 किं कारणं तस्य हि नास्ति रूपं  
 सुव्यक्तरूपश्च वदत्ययं माम् । १३  
 नमोऽस्तु वाचस्पतये सर्वज्जिणे  
 स्वयम्भुवे चैव हुताशनाय ।  
 अनेन चोक्तं यदिदं ममाग्रतो  
 वनौकसा तच्च तथास्तु नान्यथा । १४





## त्रयस्त्रिंशः सर्गः

आत्मानं परिचाययन्त्या सीतया स्ववनागमनापहरणयोर्वृत्तान्तस्य वर्णनम्

सोऽवतीर्य हुमात् तस्माद् विद्रुमप्रतिमाननः ।  
 विनीतवेषः कृपणः प्रणिपत्योपसृत्य च । १  
 तामब्रवीन्महातेजा हनूमान् मारुतात्मजः ।  
 शिरस्यञ्जलिमाधाय सीतां मधुरया गिरा । २  
 का नु पद्मपलाशाक्षि क्लिष्टकौशेयवासिनि ।  
 हुमस्य शाखामालम्ब्य तिष्ठसि त्वमनिन्दिते । ३  
 किमर्थं तव नेत्राभ्यां वारि स्रवति शोकजम् ।  
 पुण्डरीकपलाशाभ्यां विप्रकीर्णमिवोदकम् । ४  
 सुराणामसुराणां च नागगन्धर्वरक्षसाम् ।  
 यक्षाणां किंनराणां च का त्वं भवसि शोभने । ५  
 का त्वं भवसि रुद्राणां मरुतां वा वरानने ।  
 वसूनां वा वरारोहे देवता प्रतिभासि मे । ६  
 किं नु चन्द्रमसा हीना पतिता विबुधालयात् ।  
 रोहिणी ज्योतिषां श्रेष्ठा श्रेष्ठा सर्वगुणाधिका । ७  
 कोपाद् वा यदि वा मोहाद् भर्तारमसितेक्षणे ।  
 वसिष्ठं कोपयित्वा त्वं वासि कल्याणयस्वती । ८  
 को नु पुत्रः पिता भ्राता भर्ता वा ते सुमध्यमे ।  
 अस्माल्लोकादमुं लोकं गतं त्वमनुशोचासि । ९

रोदनादतिनिःश्वासाद् भूमिसंस्पर्शनादपि ।  
 न त्वां देवीमहं मन्ये राज्ञः संज्ञावधारणात् । १०  
 व्यञ्जनानि हि ते यानि लक्षणाणि च लक्षये ।  
 महिषी भूमिपालस्य राजकन्या च मे मता । ११  
 रावणेन जनस्थानाद् बलात् प्रमथिता यदि ।  
 सीता त्वमसि भद्रं ते तन्ममावक्ष्व पृच्छतः । १२  
 यथा हि तव वै दैन्यं रूपं चाप्यतिमानुषम् ।  
 तपसा चान्वितो वेषस्त्वं राममहिषी ध्रुवम् । १३  
 सा तस्य वचनं श्रुत्वा रामकीर्तनहर्षिता ।  
 उवाच वाक्यं वैदेही हनूमन्तं हुमाश्रितम् । १४  
 पृथिव्यां राजसिंहानां मुख्यस्य विदितात्मनः ।  
 स्नुषा दशरथस्याहं शत्रुसैन्यप्रणाशिनः । १५  
 दुहिता जनकस्याहं वैदेहस्य महात्मनः ।  
 सीतेति नाम्ना चोक्ताहं भार्या रामस्य धीमतः । १६  
 समा द्वादश तत्राहं राघवस्य निवेशने ।  
 भुञ्जाना मानुषान् भोगान् सर्वकामसमृद्धिनी । १७  
 ततस्त्रयोदशे वर्षे राज्ये चेक्ष्वाकुनन्दनम् ।  
 अभिषेचयितुं राजा सोपाध्यायः प्रचक्रमे । १८



तस्मिन् सन्ध्रियमाणे तु राघवस्याभिषेचने ।  
 कैकेयी नाम भर्तारमिदं वचनमब्रवीत् । १९  
 न पिबेयं न खादेयं प्रत्यहं मम भोजनम् ।  
 एष मे जीवितस्यान्तो रामो यद्वाभिषिच्यते । २०  
 यत् तदुक्तं त्वया वाक्यं प्रीत्या नृपतिसत्तम ।  
 तच्चेन्न वितथं कार्यं वनं गच्छतु राघवः । २१  
 स राजा सत्यवाग् देव्या वरदानमनुस्मरन् ।  
 मुमोह वचनं श्रुत्वा कैकेय्याः क्रूरमप्रियम् । २२  
 ततस्तं स्थविरो राजा सत्यधर्मे व्यवस्थितः ।  
 ज्येष्ठं यशस्विनं पुत्रं रुदन् राज्यमयाचत । २३  
 स पितुर्वचनं श्रीमानभिषेकात् परं प्रियम् ।  
 मनसा पूर्वमासाद्य वाचा प्रतिगृहीतवान् । २४  
 दद्यान्न प्रतिगृहीयात् सत्यं ब्रूयान्न चानृतम् ।

अपि जीवितहेतोर्हि रामः सत्यपराक्रमः । २५  
 स विहायोत्तरीयाणि महाहर्षिणि महायशः ।  
 विसृज्य मनसा राज्यं जनन्यै मां समादिशत् । २६  
 साहं तस्याग्नतस्तूर्णं प्रस्थिता वनचारिणी ।  
 नहि मे तेन हीनाया वासः स्वर्गेऽपि रोचते । २७  
 प्रागेव तु महाभागः सौमित्रिर्मित्रनन्दनः ।  
 पूर्वजस्यानुयात्रार्थे कुशचीरैरलंकृतः । २८  
 ते वयं भर्तुरादेशं बहुमान्य दृढव्रताः ।  
 प्रविष्टाः स्म पुरादृष्टं वनं गम्भीरदर्शनम् । २९  
 वसतो दण्डकारण्ये तस्याहमपि तौजसः ।  
 रक्षसापहता भार्या रावणेन दुरात्मना । ३०  
 द्वौ मासौ तेन मे कालो जीवितानुग्रहः कृतः ।  
 ऊर्ध्वं द्वाभ्यां तु मासाभ्यां ततस्तस्यक्ष्यामि जीवितम् । ३१

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रयस्त्रिंशः सर्गः ॥ ३३ ॥





## चतुस्त्रिंशः सर्गः

हनुमति सीतायाः संदेहः स्वत एव तस्य समाधानं च सीताया आदेशेन हनुमता श्रीरामगुणानां वर्णनम्  
 तस्यास्तद् वचनं श्रुत्वा हनूमान् हरिपुङ्गवः ।  
 दुःखाद् दुःखाभिभूतायाः सान्त्वमुत्तरमब्रवीत् । १  
 अहं रामस्य संदेशाद् देवि दूतस्तवागतः ।  
 वैदेहि कुशली रामः स त्वां कौशलमब्रवीत् । २  
 यो ब्राह्ममस्त्रं वेदांश्च वेद वेदविदां वरः ।  
 स त्वां दाशरथी रामो देवि कौशलमब्रवीत् । ३  
 लक्ष्मणश्च महातेजा भर्तुस्तेऽनुचरः प्रियः ।  
 कृतवाञ्छोकसंतप्तः शिरसा तेऽभिवादनम् । ४  
 सा तयोः कुशलं देवी निशप्य नरसिंहयोः ।  
 प्रतिसंहृष्टसर्वाङ्गी हनूमन्तमथाब्रवीत् । ५  
 कल्याणी बत गाथेयं लौकिकी प्रतिभाति मा ।  
 एति जीवन्तमानन्दो नरं वर्षशतादपि । ६  
 तयोः समागमे तस्मिन् प्रीतिरुत्पादिताद्भुता ।  
 परस्परेण चालापं विश्वस्तौ तौ प्रचक्रतुः । ७  
 तस्यास्तद् वचनं श्रुत्वा हनूमान् मारुतात्मजः ।  
 सीतायाः शोकतप्तायाः समीपमुपचक्रमे । ८  
 यथा यथा समीपं स हनूमानुपसर्पति ।  
 तथा तथा रावणं सा तं सीता परिशङ्कते । ९  
 अहो धिग् धिक्कृतमिदं कथितं हि यदस्य मे ।  
 रूपान्तरमुपागम्य स एवायं हि रावणः । १०  
 तामशोकस्य शारवां तु विमुक्त्वा शोकककिर्तिता ।  
 तस्यामेवानवद्याङ्गी धरण्यां समुपाविशत् । ११  
 अवन्दत महाबाहुस्ततस्तां जनकात्मजाम् ।  
 सा चैनं भयसंजस्ता भूयो नैनमुदैक्षत । १२

तं दृष्ट्वा वन्दमानं च सीता शशिनिभानना ।  
 अब्रवीद् दीर्घमुच्छ्वस्य वानरं मधुरस्वरा । १३  
 मायां प्रविष्टो मायावी यदि त्वं रावणः स्वयम् ।  
 उत्पादयसि मे भूयः संतापं तत्र शोभनम् । १४  
 स्वं परित्यज्य रूपं यः परिद्वान्जरूपवान् ।  
 जनस्थाने मया दृष्टस्त्वं स एव हि रावणः । १५  
 उपवासकृशां दीनां कामरूप निशाचर ।  
 संतापयसि मां भूयः संतापं तत्र शोभनम् । १६  
 अथवा नैतदेवं हि यन्मया परिशङ्कितम् ।  
 मनसो हि मम प्रीतिरुत्पन्ना तव दर्शनात् । १७  
 यदि रामस्य दूतस्त्वमागतो भद्रमस्तु ते ।  
 पृच्छामि त्वां हरिश्रेष्ठ प्रिया रामकथा हि मे । १८  
 गुणान् रामस्य कथय प्रियस्य मम वानर ।  
 चित्तं हरसि मे सौम्य नदीकूलं यथा रयः । १९  
 अहो स्वप्नस्य सुखता याहमेव चिराहता ।  
 प्रेषितं नाम परयामि राघवेण वनौकसम् । २०  
 स्वप्नेऽपि यद्यहं वीरं राघवं सहलक्ष्मणम् ।  
 पश्येयं नावसीदेयं स्वप्नेऽपि मम मत्सरी । २१  
 नाहं स्वप्नमिमं मन्ये स्वप्ने दृष्ट्वा हि वानरम् ।  
 न शक्योऽभ्युदयः प्राप्तुं प्राप्तश्चाभ्युदयो मम । २२  
 किं नु स्याद्विन्तमोहोऽयं भवेद् वातगतिस्त्रिवयम् ।  
 उन्मादजो विकारो वा स्यादयं मृगतृष्णिका । २३  
 अथवा नायमुन्मादो मोहोऽप्युन्मादलक्षणः ।  
 सख्युध्ये चाहमात्मानमिमं चापि वनौकसम् । २४



इत्येवं बहुधा सीता सम्प्रधार्य बलाबलम् ।  
 रक्षसां कामरूपत्वान्मेने तं राक्षसाधिपम् । २५  
 एतां बुद्धिं तदा कृत्वा सीता सा तनुमध्यामा ।  
 न प्रतिव्याजहाराश्च वानरं जनकात्मजा । २६  
 सीताया निश्चितं बुद्ध्या हनूमान् मारुतात्मजः ।  
 श्रोत्रानुकूलैर्वचनैस्तदा तां सम्प्रहर्षयन् । २७  
 आदित्य इव तेजस्वी लोककान्तः शशी यथा ।  
 राजा सर्वस्य लोकस्य देवो वैश्रवणो यथा । २८  
 विक्रमेणोपपन्नश्च यथा विष्णुर्महायशः ।  
 सत्यवादी मधुरवाग् देवो वाचस्पतिर्यथा । २९  
 रूपवान् सुभगः श्रीमान् कंदर्प इव मूर्तिमान् ।  
 स्थानक्रोधे प्रहर्ता च श्रेष्ठो लोके महारथः । ३०  
 बाहुच्छायामवष्टब्धो यस्य लोको महात्मनः ।  
 अपक्रम्याश्मपदान्मृगरूपेण राघवम् । ३१  
 शून्ये देनापनीतासि तस्य द्रक्ष्यसि तत्कलम् ।  
 अचिराद् रावणं संख्ये यो वधिष्यति वीर्यवान् । ३२  
 क्रोधप्रमुक्तैरिषुभिर्ज्वलद्भिरिव पावकैः ।

तेनाहं प्रेषितो दूतस्त्वत्सकाशमिहागतः । ३३  
 त्वद्वियोगेन दुःखार्तः स त्वां कौशलमब्रवीत् ।  
 लक्ष्मणश्च महातेजाः सुमित्रानन्दवर्धनः । ३४  
 अभिवाद्या महाबाहुः स त्वां कौशलमब्रवीत् ।  
 रामस्य च सखा देवि सुग्रीवो नाम वानरः । ३५  
 राजा वानरमुख्यानां स त्वां कौशलमब्रवीत् ।  
 नित्यं स्मरति ते रामः ससुग्रीवः सलक्ष्मणः । ३६  
 दिष्ट्या जीवसि वैदेहि राक्षसीवशमागता ।  
 नचिराद् द्रक्ष्यसे रामं लक्ष्मणं च महारथम् । ३७  
 मध्ये वानरकोटीनां सुग्रीवं चामितौजसम् ।  
 अहं सुग्रीवसचिवो हनूमान् नाम वानरः । ३८  
 प्रविष्टो नगरीं लङ्कां लङ्घयित्वा महोदधिम् ।  
 कृत्वा मूर्ध्नि पदन्यासं रावणस्य दुरात्मनः । ३९  
 त्वां द्रष्टुमुपयातोऽहं समाश्रित्य पराक्रमम् ।  
 नाहमस्मि तथा देवि यथा मामवगच्छसि ।  
 विशङ्का त्यज्यतामेषा श्रद्धत्स्व वदतो मम । ४०

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुस्त्रिंशः सर्गः ॥ ३४ ॥

